



## کله به چې رسول الله صلى الله عليه وسلم خپله ملا له رکوع څخه پورته کړه نو - دا دعا به يې وويله: «سَمِعَ اللَّهُ لِمَنْ حَمِدَهُ»

له ابن ابی اوفی رضی الله عنه څخه روایت دی وایي چې: کله به چې رسول الله صلى الله عليه وسلم خپله ملا له رکوع څخه پورته کړه نو - دا دعا به يې وويله: «سَمِعَ اللَّهُ لِمَنْ حَمِدَهُ، اللَّهُمَّ رَبَّنَا لَكَ الْحَمْدُ، مِلءَ السَّمَاوَاتِ وَمِلءَ الْأَرْضِ وَمِلءَ مَا شِئْتَ مِنْ شَيْءٍ بَعْدُ». الله د هغه چا - وينا - واورېده چې د هغه ثنا يې وويله، اې الله زموږه ربه ستا لره ستاينه ده، د آسمانونو د ډکوالي او د ځمکې د ډکوالي او د هغه څه د ډکوالي په اندازه چې له دوی نه وروسته دي.

[صحيح] [مسلم روايت کړی دی]

رسول الله صلى الله عليه وسلم به چې کله په لمانځه کې خپله ملا له رکوع څخه راپورته کړه نو "سمع الله لمن حمده"، به يې وييل، يعنې چا چې د الله تعالی ستاينه وکړه، الله تعالی يې دعا قبوله کړه او د هغه ستاينه يې ومنله، بيا پدې وينا سره د الله تعالی ثنا بيانوي: اللَّهُمَّ رَبَّنَا لَكَ الْحَمْدُ، مِلءَ السَّمَاوَاتِ وَمِلءَ الْأَرْضِ وَمِلءَ مَا شِئْتَ مِنْ شَيْءٍ بَعْدُ"، يعنې اې الله تا لره ستاينه ده، د آسمانونو او ځمکې د ډکوالي په اندازه او هغه څه چې لدې څخه وروسته دي، داسې ستاينه چې آسمانونه او ځمکې ډکوي او څه يې چې تر منځه دي، او هغه څه ډکوي چې الله يې وغواړي.

<https://sunnah.global/hadeeth/ps/show/65101>

